

सन २०१५-१६ साठी, एकात्मिक फलोत्पादन
विकास अभियान (MIDH) अंतर्गत निधी
वितरीत करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक.राफअ २०१५/प्र.क्र. १७२/भाग-३/९अ,

हुतात्मा राजगुरु चौक, मादाम कामा रोड,

मंत्रालय, मुंबई- ४०० ०३२,

दिनांक :- २२ मार्च, २०१६.

- वाचा :-** १) केंद्र शासनाचे कृषि, सहकार विभाग (फलोत्पादन विभाग) यांचे पत्र क्रमांक एफ-नं.३३ ०९/
२०१५ - हॉर्ट, दिनांक ०८.०५.२०१५,
२) केंद्र शासनाचे कृषि व सहकार विभागाचे पत्र क्रमांक एफ-नं-२०१५/२५-१८.MIDH(NHM)
दि.१२.०५.२०१५.
३) केंद्र शासनाचे कृषि व सहकार विभाग (फलोत्पादन विभाग) यांचे पत्र क्रमांक एफ-नं.१८-
३२/२०१२-NHM, दि.१८.०६.२०१६
४) शासन निर्णय, आदिवासी विकास विभाग, क्रमांक बीयुडी-२०१५/प्र.क्र.१३/कार्यासन-६,
दि. ०४.०३.२०१६.

प्रस्तावना

राज्यात सन २००५-०६ या आर्थिक वर्षापासून केंद्र पुरस्कृत राष्ट्रीय फलोत्पादन अभियान राबविण्यात येत आहे. सन २०१४-१५ पासून सदर योजना एकात्मिक फलोत्पादन विकास अभियान म्हणून राबविण्यात येत आहे.

एकात्मिक फलोत्पादन विकास अभियान, ही योजना सन २०१५-१६ मध्ये सुरुवातीस केंद्र : राज्य हिस्सा ५० : ५० प्रमाणे राबविण्याचे निर्देश होते. तथापी निती आयोगाच्या शिफारशीनुसार सदर योजना सध्या केंद्र : राज्य हिस्सा ६० : ४० प्रमाणे राबविण्यात येत आहे. केंद्र शासनाने उपरोक्त संदर्भ क्र.३ येथील पत्रान्वये एकात्मिक फलोत्पादन विकास अभियान अंतर्गत अनुसूचित जनजाति उपयोजना या प्रवर्गासाठी, पहिल्या हप्त्याचा निधी रु. ४६१.२५ लाख राज्य शासनास वितरीत केला आहे. एकात्मिक फलोत्पादन विकास अभियान अंतर्गत अनुसूचित जनजाती उपयोजना या प्रवर्गासाठी, केंद्र हिश्याचा रु. ९२२.५० लाख इतका निधी आदिवासी विकास विभागाने अर्थसंकल्पीत केलेला आहे. सदर अर्थसंकल्पित निधीमधून केंद्र शासनाने अनुसूचित प्रवर्गासाठी वितरित केलेली पहिल्या हप्त्याची रक्कम रु.४६१.२५ लाख , आदिवासी विकास विभागाने वाचा क्र.४ येथील शासन निर्णयान्वये प्रशासकीय विभाग/ नियंत्रण अधिकारी, म्हणून अपर मुख्य सचिव, (कृषि) मंत्रालय, मुंबई यांना अर्थसंकल्पित वितरण प्रणालीवर (BEAMS) वितरित करण्यास मंजूरी प्रदान केलेली आहे. सदरचा रु.४६१.२५ लाख निधी एकात्मिक फलोत्पादन विकास अभियानाच्या अंमलबजावणीकरीता व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना वितरित करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय :-

केंद्र शासनाच्या कृषि व सहकार विभागांतर्गत फलोत्पादन विभागाच्या दि. १८.०६.२०१६ च्या पत्रान्वये, एकात्मिक फलोत्पादन विकास अभियानांतर्गत, अनुसूचित जनजाती उपयोजना या प्रवर्गासाठी, राज्य शासनास वितरीत केलेला, केंद्र हिश्याचा पहिल्या हप्त्याचा निधी रु.४६१.२५ लाख एकात्मिक फलोत्पादन विकास अभियान या योजनेसाठी सन २०१५-१६ च्या मंजूर तरतुदीतून खर्च करण्यास शासनाची वित्तीय मान्यता देण्यात येत आहे.

२. सदर खर्च खालील लेखाशिर्षाखाली खर्ची टाकण्यात यावा.

मागणी क्रमांक टी-५

मुख्य लेखाशिर्ष-२४०१ - पीक संवर्धन,

(७९६) - अनुसूचित जनजाती उपयोजना बागायती व भाजीपाला पिके,

(०१) - अनुसूचित जनजाती उपयोजना अंतर्गत योजना

(०१)(०६) केंद्र पुरस्कृत एकात्मिक फलोत्पादन विकास अभियान - (केंद्र हिस्सा),

(२४०१ A०२९)

३३- अर्थसहाय्य

३. या योजनेसाठी मंजूर केलेला निधी खर्च करण्यास लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांना आहरण व संवितरण अधिकारी म्हणून व व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना संनियंत्रण अधिकारी म्हणून घोषित करण्यात येत आहे.

४. या योजनेतर्गत लाभ घेणा-या लाभार्थ्यांची निवड पारदर्शकपणे करण्यात यावी. लाभार्थ्यांची यादी संपूर्ण तपशीलासह कृषि विभागाच्या अधिकृत संकेत स्थळावर प्रसिध्द करण्यात यावी.

५. सदर निधी अर्थसंकल्पीय वितरण प्रणालीवर वितरित करण्यात आला आहे. संनियंत्रण अधिकारी आणि आहरण व संवितरण अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांनी खर्चासंबंधीच्या सध्याच्या शासकीय धोरणास अनुसरून मंजूर आराखड्यानुसार याच वर्षात सदर निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय तसेच साध्य झालेले भौतिक उद्दीष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त, आदिवासी विकास, नाशिक, संबंधित अपर आयुक्त आदिवासी विकास, आदिवासी विकास विभाग तसेच कृषि व पदुम विभाग यांना प्रत्येक महिन्याच्या १० तारखेपर्यंत पाठवावी.

६. लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांनी आदिवासी उपयोजना क्षेत्रात अतिरिक्त आदिवासी उपयोजना क्षेत्रात तसेच आदिवासी उपयोजने क्षेत्राबाहेरील योजनांवर केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजने बाहेरील क्षेत्राबाहेरील योजनांवर होणा-या खर्चावर लक्ष ठेवण्यात येईल.

७. या शासन निर्णयाची काटेकोरपणे अमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.

८. प्रस्तुत आदेश, आदिवासी विकास विभागाचा शासन निर्णय, क्रमांक बीयुडी-२०१५/प्र.क्र.१३/कार्यासन-६, दि. ०४.०३.२०१६ ला अनुलक्षून व शासन परिपत्रक वित्त विभाग, क्रमांक: अर्थसं-२०१५/प्र.क्र.८५/अर्थ -३ दि.१७ एप्रिल, २०१५ मधिल अटीची पूर्तता करण्याच्या अधिन राहून तसेच शासन परिपत्रक वित्त विभाग, क्रमांक: पूरक-२०१५/प्र.क्र.१४०/अर्थ -३, दि.०६ ऑक्टोबर, २०१५ आणि शासन परिपत्रक वित्त विभाग, क्रमांक: अर्थसं-२०१५/प्र.क्र.८५/अर्थ -३, दि.१६ जानेवारी, २०१६ अन्वये प्रशासकीय विभागास प्रदान केलेल्या अधिकारामध्ये निर्गमित करण्यात येत आहेत .

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२३१०५६०७८५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन,

प्रति,

१. मा. मंत्री (कृषी)यांचे खाजगी सचिव, मंत्रालय, मुंबई -३२
२. मा. राज्यमंत्री (कृषी)यांचे खाजगी सचिव, मंत्रालय, मुंबई -३२
३. मा.अपर मुख्य सचिव, (कृषि) यांचे स्वीय सहाय्यक, मंत्रालय, मुंबई -३२
४. आयुक्त कृषी, महाराष्ट्र राज्य, पुणे.
५. संचालक (फलोत्पादन), कृषी आयुक्तालय, महाराष्ट्र राज्य, पुणे,
६. व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
७. सर्व संचालक/ सर्व सहसंचालक कृषी आयुक्तालय, महाराष्ट्र राज्य, पुणे,
८. सर्व विभागीय कृषी सहसंचालक,
९. सर्व जिल्हा अधिक्षक कृषी अधिकारी,
१०. सहाय्यक संचालक (लेखा) कृषि आयुक्तालय, महाराष्ट्र राज्य, पुणे
११. महालेखापाल-१/२ (लेखा व अनुज्ञेयता) (लेखा परीक्षा) मुंबई /नागपूर
१२. सर्व जिल्हा कोषागार अधिकारी
१३. अधिदान व लेखाधिकारी, मुंबई.
१४. निवासी लेखा परिक्षाधिकारी, मुंबई
१५. संचालक लेखा व कोषागार अधिकारी, मुंबई (२ प्रती)
१६. सहसंचालक लेखा व कोषागारे संगणक कक्ष, नवीन प्रशासन भवन, ५ वा मजला, मुंबई -३२,
१७. माहिती व जनसंपर्क संचालनालय, मंत्रालय, मुंबई-३२.
१८. निवड नस्ती, ९ -अ कार्यासन